

**പതിനാലാം കേരള നിയമസഭ**

**പതിനെട്ടാം സമ്മേളനം**

നക്ഷത്ര ചിഹ്നമിട്ട നിയമസഭാ ചോദ്യം നം.59

04.02.2020-ലെ മറുപടിക്ക്

ചോദ്യം

മറുപടി

**ശ്രീ.കെ.എസ്.ശബരീനാഥൻ**  
**ശ്രീ.പി.ടി. തോമസ്**  
**ശ്രീ.എ.പി. അനിൽ കുമാർ**  
**ശ്രീ.അൻവർ സാദത്ത്**

**ഡോ. ടി.എം. തോമസ് ഐസക്**  
**ധനകാര്യവും കയറും വകുപ്പുമന്ത്രി**

സംസ്ഥാനത്തിന്റെ സാമ്പത്തിക നില

<p>(എ)</p>	<p>സംസ്ഥാനത്തിന്റെ സാമ്പത്തിക നില വർഷം കഴിയുന്നതോടും കൂടുതൽ പ്രതിസന്ധിയിലേക്ക് നീങ്ങുന്നുവെന്നത് വസ്തുതയാണോ എന്നറിയിക്കാമോ;</p>	<p>2013-14 മുതൽ 2018-19 വരെയുള്ള സാമ്പത്തിക വർഷങ്ങളിലെ കണക്കു പരിശോധിച്ചാൽ സംസ്ഥാന സർക്കാരിന്റെ ചെലവുകൾ ശരാശരി 16.13 ശതമാനം വീതവും റവന്യൂ വരുമാനം ശരാശരി 13.26 ശതമാനം വീതവുമാണ് വളർന്നത്. വരവും ചെലവും തമ്മിലുള്ള ഈ അന്തരമാണ് നമ്മുടെ ധനസ്ഥിതിയുടെ അസന്തുലിതാവസ്ഥയ്ക്ക് അടിസ്ഥാനം. 2006-2011 കാലത്ത് എന്നതുപോലെ റവന്യൂ വരുമാനം 18-19 ശതമാനം കണ്ട് വളർന്നാലേ ഇതിന് ശാശ്വത പരിഹാരമാകൂ. ജി.എസ്.ടി. നമ്മുടെ വരുമാനത്തിൽ ഗണ്യമായ വളർച്ചയുണ്ടാക്കുമെന്ന പ്രതീക്ഷ വിചാരിച്ചത്ര വേഗതയിൽ സാധിതപ്രായമായിട്ടില്ല. ഈ പശ്ചാത്തലത്തിൽ കേന്ദ്ര സർക്കാർ കൈക്കൊണ്ട വികലമായ സാമ്പത്തിക നയങ്ങളുടെയും നോട്ട് നിരോധനത്തിന്റെയും വേണ്ടത്ര അവധാനതയില്ലാതെ നടപ്പിലാക്കിയ ചരക്ക് സേവന നികുതിയുടെയും പരിണിത ഫലമായി രാജ്യത്ത് ഉടലെടുത്ത സാമ്പത്തിക മാന്ദ്യം സംസ്ഥാന സമ്പദ് വ്യവസ്ഥയെയും പ്രതികൂലമായി ബാധിച്ചിരുന്നു. തുടർച്ചയായ വർഷങ്ങളിൽ ഉണ്ടായ രണ്ടു പ്രളയങ്ങൾ, നോട്ട് നിരോധനത്തിന്റെയും ചരക്ക് സേവന നികുതിയുടെയും ആഘാതത്തിൽ ഉഴലുന്ന സംസ്ഥാനത്തിന്റെ വിഭവ സമാഹരണ ശേഷിയെ കൂടുതൽ ദുർബലമാക്കി.</p>
------------	---	--

		<p>ഇതോടൊപ്പം ജീവനക്കാരുടെ പി.എഫ്, ട്രഷറി അക്കൗണ്ടുകളിലെ നീക്കിയിരിപ്പടക്കമുള്ള പബ്ലിക് അക്കൗണ്ടുകളിലെ വർദ്ധനവ് ചൂണ്ടിക്കാട്ടി സംസ്ഥാനത്തിന്റെ അംഗീകൃത വായ്പ വെട്ടിച്ചുരുക്കിയ കേന്ദ്ര സർക്കാർ സമീപനം സ്ഥിതി വീണ്ടും വഷളാക്കി. ടി സാഹചര്യത്തിലും നടപ്പ് സാമ്പത്തിക വർഷം അവസാന ത്രൈമാസത്തിൽ പൊതു വിപണിയിൽ നിന്നും 4908 കോടി രൂപ വായ്പയെടുക്കുവാൻ അനുമതി ലഭിക്കുമെന്ന് പ്രതീക്ഷിച്ചിരുന്നു. എന്നാൽ ടി സ്ഥാനത്ത് 1920 കോടി രൂപയ്ക്കുള്ള അനുമതി മാത്രമാണ് കേന്ദ്ര സർക്കാർ നൽകിയത്. ചരക്ക് സേവന നികുതി നടപ്പിലാക്കിയതിന്റെ ഭാഗമായി ഉണ്ടാകുന്ന വരുമാന നഷ്ടത്തിനുള്ള നഷ്ടപരിഹാരം രണ്ട് മാസത്തിലൊരിക്കൽ ലഭിക്കേണ്ടത് അകാരണമായി വൈകുന്നത് ഗുരുതര ലിക്വിഡിറ്റി പ്രതിസന്ധി സൃഷ്ടിച്ചിട്ടുണ്ട്. 2019 ഒക്ടോബർ മാസം മുതലുള്ള നഷ്ടപരിഹാരം ഇനിയും ലഭിച്ചിട്ടില്ല. ഏകദേശം 1600 കോടി രൂപയോളം വരും രണ്ട് മാസത്തെ നഷ്ടപരിഹാരം മാത്രം. കേന്ദ്ര സർക്കാർ പ്രഖ്യാപിച്ച കോർപ്പറേറ്റ് നികുതി ഇളവ് കേന്ദ്രത്തിന്റെ നികുതി വരുമാനത്തിൽ ഉണ്ടാക്കുന്ന ശോഷണം സംസ്ഥാനങ്ങൾക്കുള്ള നികുതി വിഹിതത്തിൽ ഇടിവുണ്ടാക്കും. പ്രളയത്തിന്റെ പശ്ചാത്തലത്തിൽ സംസ്ഥാന പുനർ നിർമ്മാണത്തിന് വാർഷിക വായ്പാ പരിധിയ്ക്ക് പുറത്ത് വായ്പ എടുക്കുവാനോ വായ്പാ പരിധി ഉയർത്തുന്നതിനോ കേന്ദ്ര സർക്കാർ അനുമതി നൽകിയിട്ടില്ല. അതേ സമയം പ്രളയത്തിൽ നഷ്ടപ്പെട്ട പശ്ചാത്തല സൗകര്യങ്ങളും ജീവനോപാധികളും സമയബന്ധിതമായി പുനർ സൃഷ്ടിക്കേണ്ടതുണ്ട്. മേൽ വിവരിച്ച സാഹചര്യങ്ങളുടെ അടിസ്ഥാനത്തിൽ സാമ്പത്തിക ഞെരുക്കം സംസ്ഥാനം അഭിമുഖീകരിക്കുന്നുണ്ട്.</p>
(ബി)	<p>മദ്യവിലനയിലൂടെയും ഭാഗ്യക്കുറിയിലൂടെയുമുള്ള വരുമാനം മാത്രമാണ് വർഷംതോറും വർദ്ധിക്കുന്നതെന്നതും മറ്റ് വരുമാന</p>	<p>സർക്കാരിന്റെ തനത് നികുതി, നികുതിയേതര വരുമാനങ്ങളിൽ പ്രതീക്ഷിക്കുന്ന വർദ്ധനവ് കൈവരിക്കുന്നതിന് സാധിച്ചിട്ടില്ല. സാമ്പത്തിക മാന്ദ്യം, ഉപഭോഗത്തിലും നിക്ഷേപം അടക്കമുള്ള</p>

	<p>മാർഗ്ഗങ്ങൾ കുറയുകയാണെന്നതും സർക്കാർ ഗൗരവമായി കണക്കിലെടുത്തിട്ടുണ്ടോ; വിശദമാക്കാമോ;</p>	<p>സാമ്പത്തിക പ്രവർത്തനങ്ങളിൽ ഉണ്ടായ കുറവടക്കമുള്ള വിവിധങ്ങളായ കാരണങ്ങൾ മേൽ പ്രശ്നത്തിന് നിദാനമാണ്. സർക്കാർ ഇക്കാര്യങ്ങളൊക്കെ കൃത്യമായ ഇടവേളകളിൽ വിശകലനം ചെയ്ത് ആവശ്യമായ മുൻകരുതലുകൾ എടുക്കാറുണ്ട്. തത്ഫലമായി വികസന ക്ഷേമ പ്രവർത്തനങ്ങൾ ഭംഗം കൂടാതെ മുന്നോട്ട് കൊണ്ടുപോകുവാൻ സർക്കാരിന് സാധിച്ചിട്ടുണ്ട്.</p>
(സി)	<p>ഗൾഫ് അടക്കമുള്ള വിദേശരാജ്യങ്ങളിൽ ജോലി ചെയ്യുന്ന കേരളീയർ സംസ്ഥാനത്തേക്ക് അയക്കുന്ന തുക വരും വർഷങ്ങളിൽ കുറയുമെന്നതും അന്യസംസ്ഥാന തൊഴിലാളികൾ കേരളത്തിൽ നിന്നും സമ്പാദിച്ച് മറ്റ് സംസ്ഥാനങ്ങളിലേക്ക് വൻതോതിൽ തുക കൊണ്ടുപോകുന്നുവെന്നതും പരിശോധനാവിധേയമാക്കിയിട്ടുണ്ടോ;</p>	<p>സ്വദേശി വൽക്കരണത്തിന്റെ ഭാഗമായി ഗൾഫ് അടക്കമുള്ള വിദേശ രാജ്യങ്ങളിൽ ജോലി ചെയ്തിരുന്ന കേരളീയരുടെ സ്വദേശത്തേയ്ക്കുള്ള മടങ്ങിവരവ് വർദ്ധിച്ചിട്ടുണ്ടെന്നത് സർക്കാരിന്റെ ശ്രദ്ധയിൽപ്പെട്ടിട്ടുണ്ട്. ടി സ്ഥിതി തുടരുന്ന പക്ഷം അത് സംസ്ഥാനത്തിന്റെ സമ്പദ് വ്യവസ്ഥയിൽ ഗുരുതരമായ പ്രത്യാഘാതങ്ങൾക്ക് ഹേതുവാകും എന്നത് വസ്തുതയാണ്. അതേസമയം അന്യ സംസ്ഥാന തൊഴിലാളികൾ സംസ്ഥാനത്ത് തൊഴിലെടുത്ത് വരുമാനം സ്വന്തം നാട്ടിലേയ്ക്ക് അയയ്ക്കുന്നത് സമ്പദ്ഘടനയിൽ ഉണ്ടാക്കുന്ന ചലനങ്ങൾ സംബന്ധിച്ച് സർക്കാർ പരിശോധിച്ചിട്ടില്ല.</p>
(ഡി)	<p>സാമ്പത്തിക വളർച്ച മുരടിപ്പിനിൽക്കുന്ന സാഹചര്യത്തിൽ നികുതി-നികുതിയേതര വരുമാനം കുറഞ്ഞ് സംസ്ഥാനം കടക്കണിയിൽ അകപ്പെടുന്ന സാഹചര്യം സർക്കാർ ഗൗരവമായി കണക്കിലെടുത്തിട്ടുണ്ടോ; ഈ പ്രതിസന്ധി മറികടക്കുന്നതിന് ക്രിയാത്മകമായ എന്തെല്ലാം നടപടികളാണ് സ്വീകരിക്കുവാൻ ഉദ്ദേശിക്കുന്നതെന്ന് വിശദമാക്കാമോ?</p>	<p>രാജ്യത്ത് നിലനിൽക്കുന്ന സാമ്പത്തിക മാനദണ്ഡം കേന്ദ്ര സർക്കാർ കൈക്കൊണ്ട വികലമായ നയങ്ങൾ സമ്പദ്ഘടനയിൽ ഏൽപ്പിച്ച ഗുരുതര പ്രത്യാഘാതങ്ങളും കേന്ദ്രം സംസ്ഥാനത്തിനോട് പുലർത്തുന്ന നിസ്സഹകരണ മനോഭാവവും സംസ്ഥാനത്ത് സാമ്പത്തിക പ്രതിസന്ധി സൃഷ്ടിച്ചിട്ടുണ്ട്. നികുതി പിരിവ് ഊർജ്ജിതപ്പെടുത്തിയും ആനാവശ്യ ചെലവുകളും ധൂർത്തും ഒഴിവാക്കിയും നിലവിലുള്ള വ്യയ നിയന്ത്രണ ഉത്തരവുകൾ കർശനമാക്കിയും സാമ്പത്തിക അച്ചടക്കത്തിന്റെ അടിസ്ഥാന തത്ത്വങ്ങളിൽ ഊന്നിനിന്നുകൊണ്ടും നിലവിലെ പ്രതിസന്ധി തരണം ചെയ്യുവാനാണ് സർക്കാർ ശ്രമിച്ചു വരുന്നത്. ഇതിന്റെ ഭാഗമായി ചുവടെ</p>

		<p>ചേർക്കുന്ന നടപടികൾ സ്വീകരിച്ചു വരുന്നു.</p> <ol style="list-style-type: none"> <li>1. വായ്പയെടുക്കുന്നതിന്റെ ഒരു ഭാഗം ഉപയോഗപ്പെടുത്തി അതിന്റെ പല മടങ്ങ് പണം ബജറ്റിന് പുറത്ത് സമാഹരിച്ച് സർക്കാർ നേതൃത്വത്തിൽ മുതൽ മുടക്കി അതുവഴി സംസ്ഥാനത്തിന്റെ വളർച്ച ത്വരിതപ്പെടുത്തുവാൻ വേണ്ട നടപടികൾ സ്വീകരിച്ചു. 1999-ലെ കിഫ്ബി ആക്ട് പരിഷ്കരിച്ചുകൊണ്ട് സെബിയും ആർ.ബി.ഐ.യും അംഗീകരിച്ചിട്ടുള്ള നൂതന ധന സമാഹരണ സംവിധാനങ്ങൾ ഉപയോഗപ്പെടുത്തുവാൻ കേരള ഇൻഫ്രാസ്ട്രക്ചർ ഫണ്ട് ബോർഡിനെ സജ്ജമാക്കി. ഏതാണ്ട് 54,000/- കോടി രൂപയുടെ വികസന പ്രവർത്തനങ്ങൾ കിഫ്ബിയിലൂടെ നടപ്പിലാക്കുവാൻ ഉദ്ദേശിക്കുന്നു. ഇത് വാസ്തുവത്തിൽ രാജ്യത്ത് ഏതെങ്കിലും സംസ്ഥാനത്ത് നടപ്പിലാക്കുന്ന ഏറ്റവും വലിയ ഉത്തേജക പാക്കേജാണ്.</li> <li>2. വിവിധ നികുതി കുടിശ്ശികകൾ പിരിച്ചെടുക്കുന്നതിന് ആകർഷകമായ ആനസ്സി സ്കീമുകൾ നടപ്പിലാക്കി.</li> <li>3. റവന്യൂ റിക്കവറി നടപടികൾ ഊർജ്ജിതപ്പെടുത്തി.</li> <li>4. നികുതി ചോർച്ച തടയുന്നതിന്റെ ഭാഗമായി റിട്ടേൺ സൂട്ടിനിയം പരിശോധനകളും ശക്തമാക്കി.</li> <li>5. ഭൂമി രജിസ്ട്രേഷനുമായി ബന്ധപ്പെട്ട് അണ്ടർ വാല്യുവേഷൻ കേസുകൾ തീർപ്പാക്കുന്നതിന് ഒറ്റത്തവണ തീർപ്പാക്കൽ പദ്ധതി നടപ്പിലാക്കി.</li> <li>6. വിവര സാങ്കേതിക വിദ്യയുടെ സാധ്യതകൾ ഉപയോഗപ്പെടുത്തി നികുതി പിരിവ് കാര്യക്ഷമമാക്കുന്നതിന് ബന്ധപ്പെട്ട വകുപ്പുകളെ നവീകരിച്ചു.</li> <li>7. ലോട്ടറി ഉൾപ്പെടെയുള്ളവയുടെ വൈവിധ്യ വത്കരണത്തിലൂടെയും ക്രിയാത്മകമായ പരിശ്രമങ്ങളിലൂടെയും</li> </ol>
--	--	---

		<p>നികുതയേതര വരുമാനം ഘട്ടം ഘട്ടമായി ഉയർത്തുന്നതിന് ശ്രമിച്ചു.</p> <p>സംസ്ഥാനത്തിന്റെ കടമെടുപ്പ് പരിധി ജി.എസ്.ടി.പി. യുടെ 3 ശതമാനത്തിൽ നിജപ്പെടുത്തിയിട്ടുള്ളതാണ്. അതിനപ്പുറം കടമെടുക്കാൻ സംസ്ഥാനത്തിന് കഴിയില്ല. മാത്രമല്ല ഔട്ട്സ്റ്റാൻഡിംഗ് ഡെബ്റ്റിന്റെ വളർച്ചാനിരക്ക് കുറയുകയാണ് ചെയ്യുന്നത്. ആയതിനാൽ സംസ്ഥാനം കടക്കെണിയിലാകുന്ന സാഹചര്യമില്ല.</p>
--	--	---



**സെക്ഷൻ ഓഫീസർ**